

प्रदेश में अगले दो दिन बारिश और ओले गिरने की संभावना

पश्चिमी विक्षोभ सक्रिय होने से मौसम विभाग ने जारी किया अलर्ट



जयपुर में रविवार को जब कोहरा हटा तो विद्याधर नगर के स्वर्ण जयंती पार्क में ओस की बूंदें जमी हुई नजर आईं। फोटो : दिनेश भारद्वाज

-कार्यालय संवाददाता-
जयपुर। राजधानी जयपुर समेत पूरे प्रदेश में शीतलहर का सितम बरकरार है। तेज सर्दियों के कारण अलसुबह से देर रात तक धूजणी छूट रही है। इसी बीच अब मौसम विभाग ने प्रदेश में अगले 2 दिनों में बारिश और ओले गिरने की संभावना जताई है। बताया जा रहा है कि पश्चिमी विक्षोभ सक्रिय होने के कारण मौसम में यह बदलाव आयेगा। रविवार को राजधानी जयपुर में कोहरे से हल्की राहत मिलेगी, लेकिन ओस की बूंदों ने शहर को भिगोया। रविवार को छुट्टी के दिन लोग शहर घूमने निकले, लेकिन तेज ठंड के कारण वे भी गर्म कपड़ों में लिपटे नजर आए। सुबह-शाम पार्क में घूमने वाले

कोहरे से हल्की राहत मिली तो ओस की बूंदों ने शहर को भिगोया
हालांकि शीतलहर के कारण राजधानी जयपुर में कंपकंपी बरकरार

राजस्थान में सर्दियों का प्रकोप बढ़ता जा रहा है, कई जिलों में कोहरे का अधिक असर है, वहीं कुछ जिलों में बृंदबांदी भी शुरू हो गई है। अगले 2 दिन राजस्थान के कई जिलों में बारिश का अलर्ट दिया गया है। आठ जनवरी को कई जिलों में येलो अलर्ट है। जबकि 9 जनवरी को भरतपुर, भीलवाड़ा, अजमेर, अलवर, बांसवाड़ा, बारां, धौलपुर, जयपुर, बूंदी, चित्तौड़गढ़, दौसा, झालावाड़, करौली, कोटा, प्रतापगढ़, राजसमंद, सवाईमाधोपुर और टोंक जिले में ओले गिरने की संभावना जताई है। मौसम विभाग ने इन जिलों में ऑरेंज अलर्ट जारी किया है।
मौसम विशेषज्ञों की मानें तो अगले 4-5 दिन तक घना कोहरा छाया रहेगा। इसके अलावा विजिबिलिटी 200 मीटर से भी कम रिपोर्ट की जा सकती है। आगामी 24 घंटों में राज्य के कुछ भागों में अधिकतम तापमान औसत से 3 से 7 डिग्री नीचे जाने की संभावना है। राज्य के कई शहरों में शीत दिन दर्ज किया जा सकता है।
मौसम केन्द्र जयपुर के अनुसार प्रदेश में सबसे कम न्यूनतम तापमान माउंट आबू में एक डिग्री दर्ज किया गया। इसके अलावा छह शहरों में रात का पारा पांच डिग्री से कम दर्ज किया गया। भरतपुर में रात का पारा 3.7 डिग्री और अलवर में 3.8 डिग्री पर आ गया।

सभी वर्गों की उन्नति के मिशन में जुटी भाजपा सरकार : डॉ. पूनिया



भाजपा के पूर्व प्रदेशाध्यक्ष डॉ. सतीश पूनिया ने अपने आवास पर आये राज्यमंत्री ओटाराम देवासी से शिष्टाचार मुलाकात की।

जयपुर। भाजपा पूर्व प्रदेशाध्यक्ष डॉ. सतीश पूनिया ने अपने आवास पर आये राज्यस्थान की भाजपा सरकार में राज्यमंत्री (स्वतंत्र प्रभार) संजय शर्मा, राज्यमंत्री ओटाराम देवासी, राज्यमंत्री मंजू बाघमार, उदयपुर राजघराने के

महाराज कुमार एवं नाथद्वारा विधायक विश्वराज सिंह से शिष्टाचार मुलाकात कर अग्रणी राजस्थान बनाने के संकल्प को लेकर चर्चा की। डॉ. पूनिया ने कहा कि, प्रधानमंत्री नरेन्द्र मोदी के विकास के विजन को लेकर राज्य की भाजपा सरकार सभी वर्गों की उन्नति के मिशन में जुट गई है, जिसमें 450 रुपये में गैस सिलेंडर उपलब्ध कराने से लेकर भ्रष्टाचार मुक्त शासन देने पर भाजपा की डबल इंजन सरकार प्राथमिकता से कार्य कर रही है।

स्वस्थ भारत की रचना करें : देवनानी

जयपुर, (का.सं.)। विधानसभा अध्यक्ष वासुदेव देवनानी ने कहा है कि सभी मितराजुल कर स्वस्थ भारत की रचना करें।
उन्होंने कहा कि शरीर, मन, मस्तिष्क स्वस्थ रहेंगे तब ही राष्ट्र की उन्नति होगी। उन्होंने लोगों से आह्वान किया कि वे राष्ट्र को स्वस्थ बनाने के लिए आवश्यक योग, यज्ञ और संतुलित आहार को आचरण में लाएं।
विधानसभा अध्यक्ष देवनानी रविवार को यहां राष्ट्रीय आयुर्वेद संस्थान में आयोजित यज्ञ, योग एवं युक्ताहार नव वर्ष सम्मेलन को संबोधित कर रहे थे। समारोह राजस्थान स्वास्थ्य योग परिषद द्वारा आयोजित किया गया व योग कार्यों में जागरूकता लाने वाले लोगों को भी सम्मानित किया गया।
देवनानी ने बताया कि भारत विश्व गुरु है व भारत की परंपराएं समृद्ध और वैज्ञानिक दृष्टि से सही हैं। उन्होंने कहा कि सांस्कृतिक, आध्यात्मिक दृष्टि से राष्ट्र समृद्ध है। हम सभी लोगों को निरोगी राष्ट्र बनाने के लिए योग, यज्ञ और संतुलित आहार को अपनाना होगा। योग स्वास्थ्य के लिए आवश्यक है और इसे जीवन का अंग बनाने कि आवश्यकता है। भारत का जीवन आदर्श है इसलिए



विधानसभा अध्यक्ष देवनानी का रविवार को जयपुर के राष्ट्रीय आयुर्वेद संस्थान में आयोजित यज्ञ, योग एवं युक्ताहार नववर्ष सम्मेलन में स्वागत किया गया।

इस मशीनी युग में बदलती जीवन शैली के लिए योग की आवश्यकता बढ़ गई है। कार्यक्रम में परिषद के कार्यकर्ताओं

ने योग प्रदर्शन किया। इस अवसर पर राम रतन देवाचार्य और राष्ट्रीय आयुर्वेद संस्थान के कुलपति संजय शर्मा भी मौजूद रहे। योग परिषद के अध्यक्ष दिनेश खंडेलवाल और सचिव राजेंद्र प्रसाद शर्मा ने आभार व्यक्त किया।

जानलेवा हमले का आरोपी गिरफ्तार

जयपुर। मुहाना थाना पुलिस ने जानलेवा हमले के मामले में फरार आरोपी को गिरफ्तार कर जेल भिजवाया है।
पुलिस ने बताया गिरफ्तार आरोपित पवन शर्मा खातीपुरा, मुहाना का रहने वाला है। आरोपी ने इलाके स्थित एक घर की दीवार को धार जीप से टक्कर मार कर तोड़ा था। इस हमले में एक ही परिवार के छह लोग घायल हुए थे। पुलिस ने मुकदमा दर्ज कर जांच के बाद आरोपित पवन को गिरफ्तार कोर्ट में पेश किया, जहां से उसे जेल भेज दिया गया।

चार लाख रुपए लेकर पेपर में नकल करवाने वाला टीचर गिरफ्तार

जयपुर। राजस्थान पुलिस कांस्टेबल ऑनलाइन भर्ती परीक्षा में नकल करवाने में मदद करने वाले वांछित टीचर मुलाराम को एसओजी ने गिरफ्तार किया है। टीचर ने नकल गिरोह के साथ मिलकर पास करवाने की एवज में 4 लाख रुपए में सौदा किया था। एसओजी टीम फिलहाल आरोपी टीचर से पूछताछ कर रही है।
एडीजी एसओजी-एटीएस वीके सिंह ने बताया कि मार्च 2018 में आयोजित राजस्थान पुलिस कांस्टेबल भर्ती परीक्षा वर्ष 2017 की ऑनलाइन भर्ती परीक्षा में सिस्टम को हैक कर परीक्षार्थी को ऑनलाइन नकल कराने के संबंध में पुलिस थाना एसओजी जयपुर में प्रकरण दर्ज किया गया था। उन्होंने बताया कि मामले में फरार वांछित अभियुक्त मुलाराम पुत्र भंवरलाल निवासी लोरा का बस, नालोट डीडवाना-कुचामन हाल अध्यापक राजकीय उच्च प्राथमिक संस्कृत विद्यालय, जिलिया



आरोपी मुलाराम कुचामनसिटी जिला डीडवाना-

कुचामन को गिरफ्तार किया गया है। अब तक की पूछताछ में सामने आया कि आरोपी ने 2017 की ऑनलाइन राजस्थान पुलिस कांस्टेबल भर्ती परीक्षा में पूर्व में गिरफ्तार आरोपी हीरालाल से परीक्षा में पास करवाने के लिए चार लाख रुपए लिए। उसने नकल गिरोह से मिलकर परीक्षा में नकल की व्यवस्था करवाई थी। आरोपी से गहन पूछताछ जारी है। एसओजी द्वारा इससे पूर्व अब तक इस प्रकरण में 32 आरोपियों को गिरफ्तार किया जा चुका है। प्रकरण में वांछित अन्य अभियुक्तों की तलाश जारी है।

सिरफिरे युवक ने कार जलाई

जयपुर (का.सं.)। कालवाड़ रोड स्थित मंगलम सिटी में शनिवार रात को एक सिरफिरे बदमाश ने सड़क किनारे खड़ी कार को आग लगा दी। वारदात के बाद आरोपी फरार हो गया। बताया जा रहा है कि यह घटना सीसीटीवी फुटेज में कैद हो गई है। अब पुलिस मामले की जांच कर रही है। पीडित बालकिशन शर्मा ने बताया कि वह टैक्सी कार चलाता है। शनिवार रात करीब साढ़े 11 बजे वह कार लेकर अपने घर पर आया। जिस बिल्डिंग में उसका फ्लैट है। उस बिल्डिंग के नीचे एक दुकान है। जिसके पास में रात को एक व्यक्ति अलाव ताप रहा था। रात को बढ़ती देखकर बालकिशन ने उस व्यक्ति से कहा कि यहां क्यों बैठे हो, घर जाओ। उस व्यक्ति को बालकिशन जानता नहीं है। उस व्यक्ति ने कहा कि उसका घर पर झगड़ा हुआ है। इस पर बालकिशन ने कहा कि जो भी है, अपने घर जाओ। इसके बाद बालकिशन कार को सड़क पर खड़ी कर अपने फ्लैट में चला गया। रात करीब साढ़े 12 बजे सड़क से गुजर रहे कुछ लोगों ने कार में आग लगी देखी। इसके बाद हल्ला होने पर कार मालिक बालकिशन व अन्य लोग बाहर आए। लोगों ने फायर ब्रिगेड और पुलिस को सूचना दी। लेकिन इससे पहले लोगों ने पानी डालकर आग पर काबू पा लिया। सूचना मिलने पर करघनी पुलिस घटनास्थल पर पहुंची। पुलिस ने घटनास्थल का मौका मुआयना किया। पीडित ने बताया कि आग लगाने का पूरा घटनाक्रम सीसीटीवी में कैद हो गया है। जो अज्ञात व्यक्ति अलाव ताप रहा था। वह आग लगी लकड़ियों को लाकर कार में आग लगाते हुए दिख रहा है। पुलिस को शिकायत दी है। पुलिस मामले की जांच कर रही है।

महिला समेत चार ड्रग्स तस्कर पुलिस के हथे चढ़े

जयपुर। पुलिस कमिश्नरेट की सीएसटी टीम ने चार थाना इलाकों में कारवाई करते हुए महिला समेत चार ड्रग्स तस्करों को गिरफ्तार किया है। पुलिस ने उनके कब्जे से बड़ी मात्रा में गांजा, स्मैक, चरस एम.डी. और कोकीन बरामद की है।
पुलिस कमिश्नर बीजू जॉर्ज जोसफ ने बताया कि गिरफ्तार आरोपी सीताराम उर्फ राधे आलीसर गोविन्दगढ़, श्याम प्रताप सिंह वरुण पथ मानसरोवर, मंगलदीप महेश नगर श्याम नगर और कविता सांसी सांगानेर मालपुरा की रहने वाली हैं।
एडिशनल पुलिस कमिश्नर कैलाश चन्द्र बिश्नोई ने बताया कि अवैध नशा तस्करों के खिलाफ ऑपरेशन क्लीन स्वीप चलाया जा रहा है। सीएसटी टीम ने गोविन्दगढ़ में कारवाई करते हुए सीताराम उर्फ राधे को गिरफ्तार कर उनके कब्जे से ब्राउन सुगर 53.20 ग्राम, एमडी 43.20 ग्राम एवं परिवहन के लिए काम में लिए दुपहिया वाहन को भी बरामद कर लिया। पुलिस ने दूसरी कारवाई मानसरोवर में की। पुलिस ने तस्कर मंगलदीप को गिरफ्तार कर 49.60 ग्राम, एमडी 32.28 ग्राम, 5.20 ग्राम कोकीन बरामद की है। पुलिस ने तीसरी कारवाई श्याम नगर थाना इलाके में करते हुए श्याम प्रताप सिंह को गिरफ्तार कर उसके कब्जे से स्मैक 2.50 ग्राम और परिवहन के दौरान काम में लिया गया दुपहिया वाहन बरामद कर लिया।

राज्यपाल मिश्र ने प्रधानमंत्री मोदी से की मुलाकात



राज्यपाल कलराज मिश्र ने रविवार सुबह राजभवन विश्राम गृह में देश के प्रधानमंत्री नरेन्द्र मोदी से विशेष रूप से मुलाकात की। मिश्र ने इस अवसर पर शुभता के प्रतीक भगवान श्री गणेश की छवि में उकेरी राजस्थान की प्रसिद्ध मीनाकारी कला का स्मृति चिह्न भी उद्धृत किया। उन्होंने शॉल ओढ़ाकर प्रधानमंत्री का अभिनंदन किया। राज्यपाल मिश्र ने प्रधानमंत्री मोदी से इस दौरान प्रदेश के विकास से जुड़े विभिन्न मुद्दों और संवैधानिक जागरूकता के लिए किए जा रहे कार्यों पर चर्चा भी की।

लाभार्थियों को उज्ज्वला कनेक्शन और आयुष्मान कार्ड बांटे

जयपुर, (का.सं.)। आदर्श नगर विधानसभा क्षेत्र के गोविंद मार्ग राजा पार्क स्थित आर्य समाज पार्क में आज विकसित भारत संकल्प यात्रा का शिविर लगाया गया। इस दौरान भाजपा प्रदेश महामंत्री मोतीलाल मीणा और आदर्श नगर विधानसभा प्रत्याशी एवं भाजपा व्यापार प्रकोष्ठ राजस्थान के संयोजक रवि नैथर ने शिविर में उपस्थित सभी लाभार्थियों से संपर्क कर लाभार्थियों से व्यक्तिगत परिचय किया। वहीं सभी लाभार्थियों को केंद्र सरकार की योजनाओं का लाभ दिलाने के लिए प्रत्येक स्टॉल पर जाकर अधिकारियों से विस्तृत चर्चा की गई। शिविर में उज्ज्वला योजना

- आदर्श नगर विधानसभा क्षेत्र के गोविंद मार्ग राजा पार्क स्थित आर्य समाज पार्क में आज विकसित भारत संकल्प यात्रा का शिविर लगाया गया
- शिविर के दौरान लगभग 300 जरूरतमंद परिवारों को अन्नपूर्णा राशन किट का वितरण किया गया।

के अंतर्गत गैस कनेक्शन दिए गए। इस दौरान कुछ विशिष्ट लाभार्थियों को शिविर के दौरान सम्मानित भी किया गया इसके साथ ही आयुष्मान भारत योजना के हेल्थ बीमा कार्ड भी वितरित किये गए। शिविर के दौरान लगभग 300 जरूरतमंद परिवारों को अन्नपूर्णा राशन किट का वितरण किया गया। इस अवसर पर भारतीय जनता पार्टी सोशल मीडिया प्रदेश सह संयोजक अजय विजयवर्गीय, आईटी सेल के संयोजक धनराज सोलंकी, समाजसेवी प्रदीप मित्तल, और विधानसभा क्षेत्र के मंडल अध्यक्ष, वर्तमान पार्षदराण और भाजपा के कार्यकर्ताओं सहित प्रबुद्ध जन उपस्थित रहे।

प्रदेश में 11 नए करोना संक्रमित मिले

जयपुर। प्रदेश में रविवार को 11 नए करोना संक्रमित सामने आए हैं। इनमें सबसे ज्यादा 8 संक्रमित जयपुर में मिले हैं। राज्य में पिछले चौबीस घंटों में केवल चार मरीज ही ठीक हुए हैं। प्रदेश में फिलहाल करोना के 59 एक्टिव केस मौजूद हैं। स्वास्थ्य विभाग के अनुसार रविवार को जयपुर में 8 और जोधपुर में 2 तथा चूरू में एक नया संक्रमित मिला है। वहीं राजधानी जयपुर में कालवाड़, सोड़ाला, सुशीलपुरा, रंगोली गार्डन, सिरसी, मालवीय नगर और सांगानेर में एक-एक नया मरीज पाया गया है। वहीं एक संक्रमित का पता गलत होने से उसे देस नहीं किया जा सका है। फिलहाल राजधानी में 30 संक्रमितों का इलाज चल रहा है। उधर प्रदेश में 59 एक्टिव मामले हैं। पिछले चौबीस घंटे में 4 संक्रमित रिकवर हुए हैं।

मंत्री राज्यवर्द्धन सिंह का स्वागत



झोटवाड़ा विधानसभा क्षेत्र के बाईं 48 की पार्षद कुमकुम शक्तावत और भाजपा नेता शक्ति सिंह मानपुरा के नेतृत्व में सैकड़ों कार्यकर्ताओं ने उद्योग मंत्री कर्नल राज्यवर्द्धन सिंह राठी को बधाई व शुभकामनाएं दीं। इस मौके पर बलवीर सिंह, मदन सिंह, विनाद महला, कल्याण सिंह, हरीश शर्मा, अजय सिंह, अजीत सिंह, विरेंद्र सिंह और नंद सिंह समेत सैकड़ों की संख्या में मातृ शक्ति व स्थानीय कार्यकर्ता मौजूद रहे।